



# The ACHIEVERS IAS ACADEMY

LANGUAGE -HINDI

# CURRENT AFFAIR

12 - 12 - 2022

MONDAY



## THE ACHIEVERS IAS ACADEMY

Patliputra Colony, Near Tennis Court; Patna, Contact : 8434931877, 7250667974

THE ACHIEVERS IAS ACADEMY



# DAILY CURRENT AFFAIRS

# & QUIZ



UPSC / BPSC

[www.achieversiaspatna.co.in](http://www.achieversiaspatna.co.in)

# THE ACHIEVERS IAS ACADEMY

## 1. 1. अंतर्राष्ट्रीय बाजरा वर्ष-2023 के उद्घाटन समारोह हुआ रोम, इटली में



प्रधानमंत्री नरेंद्र मोदी ने कहा कि भारत अंतरराष्ट्रीय बाजरा वर्ष 2023 के उत्सव को आगे बढ़ाएगा और पोषक अनाज की खेती और खपत को बढ़ावा देने के लिए अभियान आयोजित करेगा। एक आधिकारिक बयान के अनुसार, रोम, इटली में संयुक्त राष्ट्र के खाद्य और कृषि संगठन (एफएओ) द्वारा आयोजित अंतरराष्ट्रीय बाजरा वर्ष (आईवाईएम) - 2023 के उद्घाटन समारोह में प्रधानमंत्री मोदी का संदेश पढ़ा गया। यह प्रधानमंत्री की दृष्टि और पहल है जिसके कारण संयुक्त राष्ट्र महासभा ने वर्ष 2023 को दुनिया भर के 70 से अधिक देशों के समर्थन के साथ "अंतर्राष्ट्रीय बाजरा वर्ष" घोषित किया। यह टिकाऊ कृषि में बाजरा की महत्वपूर्ण भूमिका और स्मार्ट और सुपरफूड के रूप में इसके लाभों के बारे में दुनिया भर में जागरूकता पैदा करने में मदद करेगा। उद्घाटन समारोह में कृषि राज्य मंत्री शोभा करंदलाजे के नेतृत्व में एक भारतीय प्रतिनिधिमंडल उपस्थित था। कार्यक्रम के दौरान प्रधानमंत्री नरेंद्र मोदी द्वारा भारत के औपचारिक संदेश को शोभा करंदलाजे द्वारा व्यक्त किया गया था। मोदी ने कहा, "भारत दुनिया भर में आईवाईएम 2023 समारोह का नेतृत्व करेगा और बाजरा की खेती और खपत को बढ़ावा देने के लिए अभियान आयोजित करेगा।" करंदलाजे ने वर्ष 2023 को अंतरराष्ट्रीय बाजरा वर्ष घोषित करने के लिए संयुक्त राष्ट्र को प्रधानमंत्री की ओर से बधाई दी।

प्रधानमंत्री ने अपने संदेश के माध्यम से अंतरराष्ट्रीय बाजरा वर्ष मनाने के भारत के प्रस्ताव का समर्थन करने के लिए वैश्विक समुदाय को धन्यवाद दिया। यह बताते हुए कि बाजरा मानव द्वारा सबसे पहले उगाई जाने वाली फसलों में से एक है और पोषक तत्वों का एक महत्वपूर्ण स्रोत रहा है, प्रधानमंत्री ने इसे भविष्य के लिए भोजन का विकल्प बनाने पर जोर दिया। खाद्य सुरक्षा की चुनौतियों पर प्रकाश डालते हुए, प्रधानमंत्री ने सदी में एक बार होने वाली महामारी और दुनिया भर में उत्पन्न होने वाले संघर्षों का उल्लेख किया। उन्होंने यह भी बताया कि जलवायु परिवर्तन किस प्रकार खाद्य उपलब्धता को प्रभावित कर रहा है।

## 2. ऑर्टन कैपिटल द्वारा प्रकाशित पासपोर्ट इंडेक्स 2022 पहले स्थान पर



दुनिया के सबसे ताकतवर पासपोर्ट को विभिन्न देशों की सूची जारी कर दी गई है। इसमें भारत ने 69वें पायदान पर जगह बनाई है, जबकि पहले स्थान पर संयुक्त अरब अमीरात(यूएई) रहा है। आर्टन कैपिटल द्वारा प्रकाशित पासपोर्ट इंडेक्स 2022 दुनिया के सबसे मजबूत और सबसे कमजोर पासपोर्ट की रैंकिंग जारी करता है और यह आपको बताता है कि आप कितने देशों में बिना वीजा के प्रवेश कर सकते हैं। आइये जानते हैं कि इस सूची में किस देश ने कौन से पायदान पर जगह बनाई है और पहले स्थान पर जगह बनाने वाले यूएई के लोग कितने देशों में बिना वीजा के घूम सकते हैं। यूएई पासपोर्ट वाले यात्री 180 देशों में बिना किसी परेशानी के प्रवेश कर सकते हैं। वहीं, 59 देशों के लिए वीजा ऑन अराइवल सुविधा के साथ

# THE ACHIEVERS IAS ACADEMY

121 देशों का वीजा मुक्त है। यहां के यात्रियों को केवल 89 देशों के लिए वीजा की आवश्यकता होती है। 10 यूरोपीय देश यानि जर्मनी, इटली, फ्रांस स्पेन, लक्ज़मबर्ग व दक्षिण कोरिया दूसरे स्थान पर रहे। इनके पास 126 देशों की यात्रा करने की वीजा शक्ति है और 47 देशों के आगमन पर वीजा की आवश्यकता है। अमेरिकी पासपोर्ट के साथ 116 देशों की वीजा मुक्त यात्रा की जा सकती है, इसके लिए इसे तीसरा स्थान दिया गया है। वहीं, चौथे पायदान पर लंदन है। भारत की बात करें तो यह 69वें पायदान पर है। भारतीय केवल 24 देशों के लिए वीजा मुक्त यात्रा कर सकते हैं। वहीं, 48 अन्य देशों के लिए वीजा ऑन अराइवल और 126 देशों के लिए वीजा की आवश्यकता है। बता दें कि भारत गाम्बिया, घाना, उज्बेकिस्तान और तंजानिया जैसे देशों के साथ समान रैंकिंग साझा करता है।

### 3. भारतीय मूल की सुष्मिता शुक्ला बनी न्यूयॉर्क में फेडरल रिजर्व बैंक की प्रथम उपाध्यक्ष



भारतीय मूल की सुष्मिता शुक्ला को न्यूयॉर्क में फेडरल रिजर्व बैंक की प्रथम उपाध्यक्ष (फर्स्ट वाइस प्रेसिडेंट) एवं मुख्य परिचालन अधिकारी नियुक्त किया गया है। अब वह इस प्रतिष्ठित केंद्रीय बैंक की दूसरी सबसे बड़ी अधिकारी बन गई हैं। न्यूयॉर्क स्थित केंद्रीय बैंक ने एक बयान में कहा कि शुक्ला की नियुक्ति को फेडरल रिजर्व सिस्टम के निदेशक मंडल ने मंजूरी दी है। शुक्ला को न्यूयॉर्क के फेडरल रिजर्व बैंक के निदेशक मंडल ने प्रथम उपाध्यक्ष एवं

मुख्य परिचालन अधिकारी नियुक्त किया है और यह नियुक्ति मार्च 2023 से प्रभाव में आएगी। केंद्रीय बैंक के अध्यक्ष एवं मुख्य कार्यपालक अधिकारी जॉन विलियम्स ने कहा कि शुक्ला ऊर्जा से भरी, प्रेरणादायी और बहुत ही प्रभावशाली हैं जो बैंक में अपना लंबा अनुभव लेकर आ रही हैं। विलियम्स ने कहा कि शुक्ला को प्रौद्योगिकी और नवाचार विधियों का गहन ज्ञान है और वह विविध तथा समावेशी संस्कृति बनाने को लेकर बहुत उत्साही हैं। केंद्रीय बैंक की वेबसाइट पर मौजूद शुक्ला के विवरण में बताया गया है कि उन्हें बीमा उद्योग का करीब 20 वर्ष का अनुभव है और वह नेतृत्व की विभिन्न भूमिकाओं में रही हैं। बैंक के अध्यक्ष और मुख्य कार्यकारी अधिकारी के साथ, शुक्ला संगठन की रणनीतिक दिशा की स्थापना, संचार और निष्पादन करेंगी। वह फेडरल ओपन मार्केट कमेटी के वैकल्पिक वोटिंग सदस्य के रूप में भी काम करेंगी

### 4. प्रधानमंत्री नरेन्द्र मोदी गोवा में मोपा अंतर्राष्ट्रीय हवाई अड्डे का किया उद्घाटन



प्रधानमंत्री श्री नरेन्द्र मोदी ने गोवा में मोपा अंतर्राष्ट्रीय हवाई अड्डे का उद्घाटन किया है। इस हवाई अड्डे की आधारशिला नवंबर 2016 में प्रधानमंत्री ने रखी थी। लगभग 2,870 करोड़ रुपये की लागत से निर्मित इस हवाई अड्डे को टिकाऊ बुनियादी ढांचे की थीम पर बनाया गया है और इसमें एक सौर ऊर्जा संयंत्र, पर्यावरण के अनुकूल भवन, रनवे पर एलईडी लाइट्स, वर्षा जल संचयन और पुनर्चक्रण सुविधाओं से युक्त अत्याधुनिक सीवेज उपचार संयंत्र आदि जैसी

# THE ACHIEVERS IAS ACADEMY

अन्य सुविधाएं शामिल हैं। प्रारंभ में, हवाई अड्डे का चरण-1 प्रति वर्ष लगभग 4.4 मिलियन यात्री (एमपीपीए) की जरूरतों को पूरा करेगा, जिसे 33 एमपीपीए की संतृप्ति क्षमता तक बढ़ाया जा सकता है। इस अवसर पर अपने संबोधन में प्रधानमंत्री ने मोपा में ग्रीनफील्ड हवाई अड्डे के उद्घाटन के लिए गोवा और देश के सभी नागरिकों को बधाई दी। पिछले आठ वर्षों में गोवा की अपनी यात्राओं को याद करते हुए, प्रधानमंत्री ने कहा कि गोवा की जनता द्वारा उनके प्रति प्रदर्शित प्रेम और आशीर्वाद को विकास के रूप में ब्याज सहित चुकाया जाएगा। उन्होंने कहा, “यह अत्याधुनिक हवाई अड्डा टर्मिनल उसी स्नेह को लौटाने का एक प्रयास है”। उन्होंने इस बात पर प्रसन्नता व्यक्त की कि हवाई अड्डे का नाम दिवंगत मनोहर पर्रिकर के नाम पर रखा गया है। बुनियादी ढांचे के विकास के प्रति अतीत की सरकारों के दृष्टिकोण पर टिप्पणी करते हुए प्रधानमंत्री ने कहा कि नागरिकों की जरूरतों की बजाय, वोट बैंक उनकी पहली प्राथमिकता थी। प्रधानमंत्री ने इस बात को रेखांकित किया कि हजारों करोड़ रुपये उन परियोजनाओं पर खर्च किए गए जिनकी कोई आवश्यकता नहीं थी। इसके परिणामस्वरूप, बुनियादी ढांचे के विकास की सख्त जरूरत वाले स्थान उपेक्षित रह गए। उन्होंने कहा, “गोवा अंतरराष्ट्रीय हवाई अड्डा इसका स्पष्ट उदाहरण है।” उन्होंने कहा कि शुरुआत में हवाई अड्डे की इस योजना अटल बिहारी वाजपेयी सरकार के दौरान बनाई गई थी, लेकिन उस सरकार के सत्ता से बाहर होने के बाद इस दिशा में बहुत कुछ किया ही नहीं गया और यह परियोजना के कई वर्षों तक लटकती रही। प्रधानमंत्री ने कहा कि 2014 में डबल इंजन की सरकार के आने के बाद हवाई अड्डे के काम को नई गति मिली और 6 साल पहले उन्होंने इसका शिलान्यास किया। उन्होंने कहा कि तमाम कानूनी अड़चनों और महामारी के बावजूद आज यह हवाई अड्डा काम करने के लिए तैयार है। इस हवाई अड्डे में

प्रति वर्ष लगभग 40 लाख यात्रियों को हैंडल करने की सुविधा है जिसे भविष्य में 3.5 करोड़ तक बढ़ाया जा सकता है। गोवा में दो हवाई अड्डों की उपस्थिति ने इस राज्य के लिए पर्यटन लाभ के अलावा कार्गो हब के रूप में नए अवसर भी उत्पन्न किए हैं।

## 5. नेशनल इंस्टीट्यूट फॉर वन हेल्थ की आधारशिला रखेंगे प्रधानमंत्री नरेंद्र मोदी



प्रधानमंत्री नरेंद्र मोदी कल नागपुर में नेशनल इंस्टीट्यूट फॉर वन हेल्थ की आधारशिला रखेंगे और हीमोग्लोबिनोपैथी के अनुसंधान, प्रबंधन और नियंत्रण केंद्र का उद्घाटन करेंगे। चिकित्सा उत्कृष्टता के ये नए संस्थान, हमारी वंचित आबादी की सेवा के लिए स्वास्थ्य अनुसंधान को बढ़ाने में देश के प्रयासों में और तेजी लाएंगें। नागपुर के नेशनल इंस्टीट्यूट फॉर वन हेल्थ की आधारशिला और चंद्रपुर के आईसीएमआर-हीमोग्लोबिनोपैथी के अनुसंधान, प्रबंधन और नियंत्रण केंद्र का उद्घाटन प्रधानमंत्री ने स्वास्थ्य एवं परिवार कल्याण राज्य मंत्री डॉ. भारती प्रवीण पवार, भारत सरकार के स्वास्थ्य एवं परिवार कल्याण मंत्रालय के स्वास्थ्य अनुसंधान विभाग के सचिव और भारतीय आयुर्विज्ञान अनुसंधान परिषद के महानिदेशक डॉ. राजीव बहल उपस्थिति में किया। मनुष्यों और पशुओं-घरेलू और जंगली के बीच बढ़ते परस्पर संपर्क और जलवायु परिवर्तन से प्रभावित होने के कारण मानव स्वास्थ्य को अब अलग-अलग नहीं देखा जा सकता है। लोगों को होने वाले सभी संक्रमणों में से आधे से अधिक जानवरों द्वारा फैल सकते हैं। इस संदर्भ में नागपुर स्थित नेशनल इंस्टीट्यूट फॉर वन हेल्थ भारत

# THE ACHIEVERS IAS ACADEMY

के लिए एक महत्वपूर्ण बुनियादी ढांचागत उपलब्धि है। यह संस्थान नये और अज्ञात पशुजन्य एजेंटों की पहचान के लिए तैयारियों और प्रयोगशाला क्षमताओं को बढ़ाने पर ध्यान केंद्रित करेगा। यह समर्पित संस्थान जैव सुरक्षा स्तर (बीएसएल-IV) प्रयोगशाला से सुसज्जित होगा। यह सार्वजनिक स्वास्थ्य से संबंधित उभरते पशुजन्य एजेंटों के प्रकोप की जांच करने और बेहतर नियंत्रण कार्यनीतियां विकसित करने में सहायता करेगा। मध्य भारत के विदर्भ क्षेत्र में विशेष रूप से जनजातीय आबादी में सिकल सेल रोग की व्याप्ति अधिक है और कुछ जनजातीय समूहों में अपेक्षित वाहक आवृत्ति 35 प्रतिशत तक अधिक है। इस मुद्दे और देश में इसी तरह के रोगों के प्रकोप को देखते हुए आईसीएमआर – हीमोग्लोबिनोपैथी के अनुसंधान, प्रबंधन और नियंत्रण केंद्र की स्थापना की गई है जो देश में हीमोग्लोबिनोपैथी और इसी प्रकार के रोगों पर अनुसंधान में अग्रणी भूमिका निभाएगा। केंद्र बायो-बैंकिंग और प्रोटिओमिक्स सुविधाओं सहित अत्याधुनिक नैदानिक व अनुसंधान सुविधाओं से सुसज्जित है, जो भारत को इस रोग पर परिवर्तनात्मक अनुसंधान करने में सक्षम बनाएगा। चिकित्सा उत्कृष्टता का यह केंद्र हीमोग्लोबिनोपैथी को समर्पित है, जो हीमोग्लोबिन के विरासत में मिले विकार हैं और इसमें अन्य के अतिरिक्त बी-थैलेसीमिया लक्षण और सिकल सेल रोग शामिल हैं। यह केंद्र सामुदायिक नियंत्रण कार्यक्रमों और ट्रांसनेशनल रिसर्च के माध्यम से युक्तिपूर्ण कार्य करेगा, जिससे चंद्रपुर और समीपवर्ती क्षेत्रों के रोगियों को लाभ होगा।

**6. भारत के युवा क्रिकेटर ईशान किशन वनडे में सबसे तेज दोहरा शतक लगाने वाले दुनिया के पहले क्रिकेटर**



ईशान किशन ने वनडे करियर में अपना पहला दोहरा शतक बांग्लादेश के खिलाफ शनिवार (10 दिसंबर) को लगाया। यह उनके करियर का पहला शतक भी है। किशन ने चटगांव में अपनी पारी के दौरान कई रिकॉर्ड तोड़ दिए। वह वनडे में सबसे तेज दोहरा शतक लगाने लगाने वाले खिलाड़ी बन गए। इस मामले में उन्होंने वेस्टइंडीज के पूर्व विस्फोटक बल्लेबाज क्रिस गेल का रिकॉर्ड तोड़ दिया। किशन 131 गेंद पर 210 रन बनाकर आउट हुए। उन्होंने अपनी पारी में 24 चौके और 10 छक्के लगाए। वहीं, अनुभवी विराट कोहली ने 113 रन की पारी खेली। भारत ने बांग्लादेश के खिलाफ तीन वनडे मैचों की सीरीज के आखिरी मुकाबले में 227 रन से जीत हासिल की। बांग्लादेश के खिलाफ टीम इंडिया की वनडे में यह सबसे बड़ी जीत है। उसने इससे पहले 11 अप्रैल 2003 को उसके खिलाफ ढाका में 200 रन से जीत दर्ज की थी। मुकाबले में बांग्लादेश ने टॉस जीतकर पहले गेंदबाजी का फैसला किया। भारत ने 50 ओवर में आठ विकेट पर 409 रन बनाए। जवाब में बांग्लादेशी टीम 34 ओवर में 182 रनों पर सिमट गई। किशन ने 126 गेंद पर अपना दोहरा शतक लगाया। क्रिस गेल की बात करें तो उन्होंने 2015 विश्व कप में जिम्बाब्वे के खिलाफ 215 रन की पारी खेली थी। गेल ने ऑस्ट्रेलिया के कैनबरा में 138 गेंद पर दोहरा शतक लगाया था। किशन ने भारत के लिए वनडे में दोहरा शतक लगाने वाले चौथे बल्लेबाज बन गए हैं। उनसे पहले सचिन तेंदुलकर, वीरेंद्र सहवाग और रोहित शर्मा ने दोहरा शतक लगाया था। ओवरऑल

# THE ACHIEVERS IAS ACADEMY

रिकॉर्ड की बात करें तो वह दोहरा शतक लगाने वाले दुनिया के सातवां बल्लेबाज हैं। यह वनडे का नौवां दोहरा शतक है। रोहित शर्मा एक से ज्यादा दोहरे शतक लगाने वाले इकलौते बल्लेबाज हैं। उन्होंने तीन बार ऐसा किया है।

## 7. पीटी उषा बनी भारतीय ओलंपिक संघ के 95 साल के इतिहास में पहली महिला अध्यक्ष



भारत की महान एथलीट पीटी उषा ने शनिवार (10 दिसंबर) को इतिहास रच दिया। वह भारतीय ओलंपिक संघ (आईओए) की पहली महिला अध्यक्ष बन गईं। चुनाव में उन्हें निर्विरोध अध्यक्ष चुना गया। 1960 के बाद पहली बार कोई खिलाड़ी आईओए का अध्यक्ष बना है। महाराजा यादविंदर सिंह (1938-1960) पिछले ऐसे अध्यक्ष थे जो खिलाड़ी रह चुके थे। चुनाव उच्चतम न्यायालय द्वारा नियुक्त किए गए उसके पूर्व जज नागेश्वर राव की देखरेख में संपन्न हुए। पीटी उषा के अध्यक्ष चुने जाने से आईओए में गुटीय राजनीति के कारण पैदा हुआ संकट भी समाप्त हो गया। अंतरराष्ट्रीय ओलंपिक समिति (आईओसी) ने इस महीने चुनाव नहीं कराने की दशा में आईओए को निलंबित करने की चेतावनी दी थी। पीटी उषा ने अध्यक्ष बनने के बाद कहा, "13 साल को छोड़कर मैंने अपना पूरा समय खेल को दिया है। चाहे वह एक एथलीट, कोच या प्रशासन के रूप में हो। मैंने कभी नहीं सोचा था कि मैं आईओए प्रमुख या संसद सदस्य बनूंगी। एथलीट आयोग के सदस्यों ने मुझे अपना नामांकन दाखिल करने के लिए प्रेरित किया। हम

खेलों की बेहतरी के लिए सामूहिक प्रयास करेंगे, ताकि अंतरराष्ट्रीय पटल पर हमारा तिरंगा ऊंचा रहे। हम देश के लिए और पदक लाने के लिए राष्ट्रीय महासंघों, एथलीटों और कोचों के साथ काम करेंगे।" आईओसी सदस्य नीता अंबानी ने पीटी उषा के चयन पर खुशी जताई। उन्होंने कहा, "भारतीय ओलंपिक संघ की कार्यकारी परिषद में इतने सारे महिला प्रतिनिधियों को देखकर खुशी हुई।" आईओए के चुनाव पिछले साल दिसंबर में ही होने थे। पीटी उषा के चयन के बाद आईओए के कई गुट समाप्त हो जाएंगे। अंतरराष्ट्रीय ओलंपिक समिति (आईओसी) ने आईओए को इसी महीने चुनाव नहीं होने पर संभावित निलंबन की चेतावनी दी थी। उषा को इसी साल जुलाई में भारतीय जनता पार्टी ने राज्यसभा के लिए नामित किया था।

## 8. भूपेंद्र पटेल होंगे गुजरात के मुख्यमंत्री बनेंगे



भूपेंद्र पटेल दूसरी बार गुजरात के मुख्यमंत्री बनेंगे। गुजरात में शनिवार को भारतीय जनता पार्टी (भाजपा) के नवनिर्वाचित विधायकों की प्रदेश मुख्यालय 'कमलम' में हुई बैठक में उन्हें सर्वसम्मति से विधायक दल का नेता चुन लिया गया है। गुजरात में भाजपा ने हाल में संपन्न हुए विधानसभा चुनाव में प्रचंड बहुमत से जीत हासिल की है। पार्टी ने 182 सदस्यीय विधानसभा में 156 सीटें हासिल कर ऐतिहासिक जीत दर्ज की है। भूपेंद्र पटेल (60) ने राज्य में नई सरकार बनाने का मार्ग प्रशस्त करने के लिए अपने पूरे मंत्रिमंडल के साथ शुक्रवार को मुख्यमंत्री पद से इस्तीफा दे दिया था। भाजपा के केंद्रीय पर्यवेक्षक के

# THE ACHIEVERS IAS ACADEMY

तौर पर वरिष्ठ नेता राजनाथ सिंह, बी.एस. येदियुरप्पा और अर्जुन मुंडा बैठक में मौजूद रहे। भाजपा ने घोषणा की है कि नई सरकार का शपथग्रहण 12 दिसंबर को होगा जिसमें प्रधानमंत्री नरेंद्र मोदी और केंद्रीय गृह मंत्री अमित शाह के साथ भाजपा शासित राज्यों के मुख्यमंत्री उपस्थित रहेंगे। नई सरकार का शपथग्रहण समारोह सोमवार को गांधीनगर के हेलीपैड ग्राउंड में होगा। बता दें कि, नए नेता के चुनाव के लिए बैठक महज औपचारिकता भर थी, क्योंकि पार्टी ने पहले ही घोषणा कर दी थी कि अहमदाबाद जिले में घाटलोढिया विधानसभा सीट से लगातार दूसरी बार 1.92 लाख मतों से जीतने वाले भूपेंद्र पटेल ही मुख्यमंत्री बने रहेंगे। पटेल ने पिछले सात सितंबर में गुजरात के मुख्यमंत्री के रूप में विजय रूपाणी का स्थान लिया था। विधायक दल के नेता चुने जाने के बाद मीडिया से रूबरू हुए भूपेंद्र पटेल से जब यह सवाल पूछा गया कि यूनिफॉर्म सिविल कोड (UCC) को नई सरकार की पहली कैबिनेट बैठक में लिया जाएगा या नहीं? इस पर भूपेंद्र पटेल भूपेंद्र पटेल ने कहा कि कमेटी का गठन कर दिया गया है, उनकी सिफारिश के आधार पर काम किया जाएगा।

## ONE LINER

यूएस ओपन टेनिस 2022 का पुरुष एकल खिताब किसने जीता है- **कार्लोस अल्काराज़ (स्पेन)**  
केन्द्रीय कपड़ा मंत्रालय से सम्बद्ध, मानव निर्मित वस्त्र अनुसंधान संघ (MANTRA) ने अपनी तरह का पहला फेस मास्क और पीपीई किट परीक्षण प्रयोगशाला का उद्घाटन कहाँ किया है- **सूरत (गुजरात)**

यूएस ओपन टेनिस 2022 का महिला एकल खिताब जितने वाली इगा स्वियांतेक, किस देश की खिलाड़ी है- **पोलैंड**

हाल ही में, भारतीय खाद्य निगम (FCI) की सलाहकार समिति के सदस्य के रूप में किसे नियुक्त किया गया है- **अभिषेक मिश्रा**

हाल ही में, राजनयिकों के प्रशिक्षण के लिए भारत और किस देश के मध्य एक समझौता ज्ञापन (MoU) पर हस्ताक्षर किए गए हैं- **मेडागास्कर**

किसने 'स्किल ऑफ प्रोटोटाइप मॉडलिंग वर्ल्डस्किल काम्पिटिशन 2022' (डब्ल्यूएससी2022) में कांस्य पदक जीता है- **लिकिथ वाईपी**

भारतीय नौसेना के पांचवें स्टेल्थ फ्रीगेट (P17A) का नाम क्या है, जिसे हाल ही में लांच किया गया है- **तारागिरि**

क्रिकेट में, हाल ही में श्रीलंका ने किस देश को हराकर, एशिया कप 2022 का खिताब जीत लिया है- **पाकिस्तान**

## QUIZ

1. हाल ही में सार्क करेंसी स्वैप फ्रेमवर्क के तहत, भारतीय रिजर्व बैंक (RBI) ने किस देश के मौद्रिक प्राधिकरण के साथ मुद्रा अदला-बदली के समझौते पर हस्ताक्षर किए हैं?

- a) सेशल्स
- b) मालदीव
- c) मॉरीशस
- d) थाईलैंड

Explanation - : सार्क करेंसी स्वैप फ्रेमवर्क के तहत, भारतीय रिजर्व बैंक ने मालदीव मौद्रिक प्राधिकरण के साथ मुद्रा अदला-बदली

# THE ACHIEVERS IAS ACADEMY

के समझौते पर हस्ताक्षर किए हैं। इस समझौते से मालदीव मौद्रिक प्राधिकरण, आरबीआई से अधिकतम 200 मिलियन डॉलर तक की राशि किस्तों में निकाल सकता है।

यह समझौता अल्पकालिक विदेशी मुद्रा लिक्विडिटी आवश्यकताओं के लिए वित्त पोषण की बैकस्टॉप लाइन के रूप में स्वैप समर्थन प्रदान करेगा। आरबीआई ने 2020 में श्रीलंका को 400 मिलियन डॉलर की मुद्रा अदला-बदली सुविधा प्रदान करने के लिए इसी तरह के समझौते पर हस्ताक्षर किए थे।

**2. निम्नलिखित में से किसे वर्ष 2022 के विश्व एथलीट के रूप में चुना गया है?**

a) सिडनी मैकलॉघलिन

b) स्टीफन करी

c) फिल मिकेलसन

d) नीरज चोपड़ा

**Explanation - :** सिडनी मैकलॉघलिन और आर्मंड डुप्लांटिस को वर्ष 2022 के विश्व एथलीट के रूप में नामित किया गया। अमेरिका के सिडनी मैकलॉघलिन और स्वीडन के आर्मंड डुप्लांटिस को वर्ल्ड एथलीट ऑफ द ईयर 2022 चुना गया है। सिडनी मैकलॉघलिन एक ओलंपिक स्वर्ण पदक विजेता हैं। उसने 4x400 मीटर रिले में स्वर्ण जीतने में अमेरिका की मदद की। डुप्लांटिस ओलंपिक, विश्व चैंपियनशिप, विश्व इंडोर चैंपियनशिप, विश्व जूनियर चैंपियनशिप आदि में स्वर्ण पदक जीतने वाले पहले पोल वॉल्टर हैं। उन्होंने यूजीन में स्वर्ण पदक जीतने के लिए रिकॉर्ड 6.21 मीटर (20.37 फीट) की दूरी तय की। विश्व एथलेटिक्स द्वारा आयोजित एथलेटिक्स की स्पर्धाएँ में भाग लेने वाले एथलीटों को वर्ल्ड एथलीट ऑफ द ईयर

पुरस्कार दिया जाता है। पुरस्कारों का पहला संस्करण 1997 में प्रस्तुत किया गया था।

**3. हाल ही में राष्ट्रीय लघु उद्योग निगम लिमिटेड (NSIC) ने विभिन्न एमएसएमई को लाभ देने के लिए किसके साथ एक समझौता ज्ञापन पर हस्ताक्षर किए हैं जो 'वृद्धि' कार्यक्रम में भाग लेंगे?**

a) फ्लिपकार्ट

b) अमेज़न

c) ब्लिंकिट

d) वॉल-मार्ट

**Explanation - :** 6 दिसंबर को वॉलमार्ट ग्लोबल सोर्सिंग इंडिया प्राइवेट लिमिटेड और राष्ट्रीय लघु उद्योग निगम लिमिटेड (NSIC) ने एक महत्वपूर्ण समझौता ज्ञापन पर हस्ताक्षर किया। श्री गौरांग दीक्षित, सीएमडी, एनएसआईसी और सुश्री प्रमिला मलैया, निदेशक और हब हेड, वॉलमार्ट ने समझौता ज्ञापन पर हस्ताक्षर किए। NSIC उन MSMEs को NSIC की विभिन्न योजनाओं और अन्य सेवाओं का लाभ देने में सक्षम होगा जो विभिन्न वृद्धि कार्यक्रम में भाग लेंगे। इसके अलावा, MSME को NSIC द्वारा पेश किए गए विभिन्न अवसरों के तहत कार्यशील पूंजी, थोक खरीद सहायता आदि जैसे विभिन्न लाभों को उठाने का मौका मिलेगा। यह समझौता एमएसएमई को वर्ष 2030 तक 2 ट्रिलियन डॉलर के निर्यात लक्ष्य तक ले जाने में महत्वपूर्ण भूमिका निभाएगा। एमएसएमई जो वास्तव में एनएसआईसी पारिस्थितिकी तंत्र का हिस्सा हैं, उन्हें संबंधित समूहों में वृद्धि कार्यक्रम से भी जोड़ा जाएगा।

**4. हाल ही में किस भारतीय स्टार्टअप को अर्थ शॉट पुरस्कार 2022 प्रदान किया गया है?**

# THE ACHIEVERS IAS ACADEMY

- a) खेती
- b) टकाचार
- c) फूड वेस्ट हब्स
- d) क्लीन आवर एयर

**Explanation - :** दिसंबर 2022 में बोस्टन, संयुक्त राज्य अमेरिका में प्रिंस ऑफ वेल्स, प्रिंस विलियम द्वारा घोषित पांच विजेताओं में भारत का ग्रीनहाउस-इन-द-बॉक्स, 'खेती' शामिल था। ग्रीनहाउस-इन-द-बॉक्स का उद्देश्य लागत कम करना और पैदावार बढ़ाना है जो इन किसानों की आजीविका की रक्षा करने में मदद करेगा। यह अर्थ शॉट पुरस्कार का दूसरा संस्करण था जिसे 'इको ऑस्कर' भी कहा गया है।

**5. हाल ही में आर्टन कैपिटल द्वारा जारी 'दुनिया की सबसे मजबूत पासपोर्ट सूची' में भारत की रैंक क्या है?**

- a) 80वां
- b) 85वां
- c) 87वां
- d) 90वां

**Explanation - :** आर्टन कैपिटल द्वारा 07 दिसंबर 2022 को जारी की गई दुनिया की सबसे मजबूत पासपोर्ट सूची में भारत 87वें स्थान पर है। यूएई पहले स्थान पर रहा, इसके बाद जर्मनी, स्वीडन, फिनलैंड, लक्समबर्ग, स्पेन फ्रांस का स्थान है। जबकि अफगानिस्तान अंतिम स्थान पर रहा, पाकिस्तान 94वें स्थान पर रहा। अमीराती पासपोर्ट धारक बिना वीजा के 121 देशों में प्रवेश कर सकते हैं और 59 राज्यों में आगमन पर वीजा प्राप्त कर सकते हैं।

**6. हाल ही में जारी फोर्ब्स की '2022 में दुनिया की 100 सबसे शक्तिशाली महिलाओं' की वार्षिक सूची में कौनसी भारतीय महिला ने भारत में शीर्ष स्थान पर रही?**

- a) फाल्गुनी नायर
- b) माधवी पुरी बुच
- c) रोशनी नादर
- d) निर्मला सीतारमण

फोर्ब्स की '2022 में दुनिया की 100 सबसे शक्तिशाली महिलाओं' की वार्षिक सूची 07 दिसंबर 2022 को जारी की गई है। वित्त मंत्री निर्मला सीतारमण 36वें स्थान पर हैं, जबकि रोशनी नादर (53), सेबी अध्यक्ष माधवी पुरी बुच (54) और SAI अध्यक्ष सोमा मोंडल (67) हैं। बायोकॉन की कार्यकारी अध्यक्ष किरण मजूमदार शाँ और नायका की संस्थापक फाल्गुनी नायर क्रमशः 72 और 89वें स्थान पर हैं।

**7. हाल ही में ऑक्सफैम इंडिया द्वारा जारी रिपोर्ट के अनुसार, भारत में 2021 में मोबाइल फोन रखने वाली महिलाओं का प्रतिशत कितना है?**

- a) 25 प्रतिशत
- b) 31 प्रतिशत
- c) 35 प्रतिशत
- d) 40 प्रतिशत

**Explanation - :** ऑक्सफैम इंडिया ने दिसंबर 2022 में 'भारत असमानता रिपोर्ट 2022 : डिजिटल डिवाइड' जारी की। रिपोर्ट के अनुसार, 2021 में 61% पुरुष और 31% महिलाओं के पास मोबाइल फोन हैं। भारत में इंटरनेट इस्तेमाल करने वालों में महिलाओं की संख्या महज एक तिहाई है। पुरुषों की तुलना

# THE ACHIEVERS IAS ACADEMY

में 15% कम महिलाओं के पास मोबाइल फोन है , और 33% कम मोबाइल इंटरनेट सेवाओं का उपयोग करती हैं । एशिया-प्रशांत क्षेत्र में, भारत में इंटरनेट का उपयोग करने में सबसे बड़ा लैंगिक अंतर है।

**8 . विश्व मौसम विज्ञान संगठन ने दिसंबर 2022 में अपनी पहली वार्षिक वैश्विक जल संसाधन रिपोर्ट 2021 जारी की है। WMO के महासचिव कौन हैं?**

- a) पेटेरी तालस
- b) बान की मून
- c) गेरहार्ड एड्रियन
- d) ऑड्रे अज़ोले

**Explanation - :** विश्व मौसम विज्ञान संगठन ने दिसंबर 2022 में अपनी पहली वार्षिक वैश्विक जल संसाधन रिपोर्ट 2021 जारी की है। वर्तमान में 3.6 बिलियन लोगों को पानी की अपर्याप्त उपलब्धता का सामना करना पड़ रहा है और 2050 तक इसके बढ़कर 5 बिलियन से अधिक होने की उम्मीद है। रिपोर्ट के पहला संस्करण में एक नदी चैनल के माध्यम से बहने वाले पानी की मात्रा को देखा गया है।

**9 . नेशनल स्टॉक एक्सचेंज की सहायक NSE इंडेक्स ने दिसंबर 2022 में निफ्टी भारत बॉन्ड इंडेक्स सीरीज़ के तहत एक और इंडेक्स लॉन्च करने की घोषणा की है । NSE का मुख्यालय किस शहर में स्थित है ?**

- a) पुना
- b) सूरत
- c) मुंबई
- d) नई दिल्ली

**Explanation - :** नेशनल स्टॉक एक्सचेंज की सहायक NSE इंडेक्स ने दिसंबर 2022 में निफ्टी भारत बॉन्ड इंडेक्स सीरीज़ के तहत एक और इंडेक्स लॉन्च करने की घोषणा की है। भारत बॉन्ड इंडेक्स श्रृंखला एक लक्षित परिपक्वता तिथि संरचना का पालन करती है , जिसमें श्रृंखला का प्रत्येक सूचकांक किसी विशिष्ट वर्ष में परिपक्व होने वाली सरकारी स्वामित्व वाली संस्थाओं द्वारा जारी 'AAA' रेटेड बॉन्ड के पोर्टफोलियो के प्रदर्शन को मापता है।

**10 . प्रतिवर्ष अंतर्राष्ट्रीय भ्रष्टाचार विरोधी दिवस कब मनाया जाता है?**

- a) 07 दिसंबर
- b) 08 दिसंबर
- c) 09 दिसंबर
- d) 10 दिसंबर

**Explanation - :** भ्रष्टाचार स्वास्थ्य , शिक्षा , न्याय , लोकतंत्र , समृद्धि और विकास को कैसे प्रभावित करता है , इसे उजागर करने के लिए हर साल 09 दिसंबर को अंतर्राष्ट्रीय भ्रष्टाचार विरोधी दिवस मनाया जाता है।

अंतर्राष्ट्रीय भ्रष्टाचार विरोधी दिवस 2022 की थीम " UNCAC एट 20 : यूनाइटेड द वर्ल्ड अगेंस्ट करप्शन " है।

UNGA ने 2005 में 09 दिसंबर को अंतर्राष्ट्रीय भ्रष्टाचार विरोधी दिवस के रूप में नामित किया।